

REGOLAMENT TA' IMPLIMENTAZZJONI TAL-KUMMISSJONI (UE) 2023/1310

tas-27 ta' Ġunju 2023

li jistabbilixxi deroga mir-Regolament ta' Implimentazzjoni (UE) 2019/2072 li tikkonċerna l-introduzzjoni fit-territorju tal-Unjoni ta' pjanti ghat-thawwil ta' *Chamaecyparis Spach*, ta' *Juniperus L.* u ta' ċerti speċijiet ta' *Pinus L.* imċekkna b'mod naturali jew artifiċjali, li joriġinaw mir-Repubblika tal-Korea

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE⁽¹⁾, u b'mod partikolari l-Artikoli 40(2) u 41(2) tiegħu,

Billi:

- (1) Id-Deciżjoni tal-Kummissjoni 2002/499/KE⁽²⁾ awtorizzat lill-Istati Membri jipprevedu derogi mill-Artikolu 4(1) tad-Direttiva tal-Kunsill 2000/29/KE⁽³⁾, fir-rigward tal-projbizzjonijiet imsemmija fil-punt 1 tal-Parti A tal-Anness III ta' dik id-Direttiva, għall-introduzzjoni fit-territorju tal-Unjoni ta' pjanti mċekkna b'mod naturali jew artifiċjali ta' *Chamaecyparis Spach*, *Juniperus L.* u *Pinus L.*, għajr il-frott u ż-żrieragħ, li joriġinaw mir-Repubblika tal-Korea.
- (2) Fis-17 ta' Jannar 2019, ir-Repubblika tal-Korea ressqet talba għall-estenzjoni tal-perjodu tal-applikazzjoni tad-Deciżjoni 2002/499/KE, iżda dik l-estenzjoni ma nġhatatx qabel l-iskadenza ta' dik id-Deciżjoni fil-31 ta' Diċembru 2020.
- (3) Ir-Regolament (UE) 2016/2031 issostitwixxa d-Direttiva tal-Kunsill 2000/29/KE, filwaqt li r-Regolament ta' Implimentazzjoni tal-Kummissjoni (UE) 2019/2072⁽⁴⁾ issostitwixxa l-Annessi I sa V ta' dik id-Direttiva.
- (4) Ir-Regolament ta' Implimentazzjoni (UE) 2019/2072 jistabbilixxi lista ta' pjanti, prodotti mill-pjanti u oġġetti oħra li l-introduzzjoni tagħhom fl-Unjoni minn ċerti pajjiżi terzi hija pprojbita. F'konformità mal-punt 1 tal-Anness VI ta' dak ir-Regolament hija pprojbita l-introduzzjoni fl-Unjoni ta' pjanti ghat-thawwil ta' *Chamaecyparis Spach*, *Juniperus L.* u *Pinus L.*, għajr il-frott u ż-żrieragħ.
- (5) Sal-31 ta' Diċembru 2020, l-introduzzjoni tal-pjanti speċifikati fl-Unjoni, soġġett għar-reqwiziti tad-Deciżjoni 2002/499/KE, kif applikati effettivament mir-Repubblika tal-Korea, ma ppreżentat ebda riskju fitosanitarju għat-territorju tal-Unjoni. Barra minn hekk, mid-data meta bdiet tapplika dik id-Deciżjoni, ma kienx hemm evidenza xjentifika jew teknika li indikat li kien feġġ ebda riskju gdid b'rabta ma' daww il-pjanti. Għalhekk jenħteġ li dik id-deroga terġa' tingħata.

⁽¹⁾ ĠU L 317, 23.11.2016, p. 4.

⁽²⁾ Id-Deciżjoni tal-Kummissjoni 2002/499/KE tas-26 ta' Ġunju, 2002, li tawtorizza li jkun hemm derogi għal ċerti dispożizzjonijiet tad-Direttiva tal-Kunsill 2000/29/KE dwar pjanti ta' *Chamaecyparis Spach*, *Juniperus L.* u *Pinus L.*, imċekknin b'mod naturali jew artifiċjal u li għandhom l-oriġini tagħhom fir-Repubblika tal-Korea (ĠU L 168, 27.6.2002, p. 53).

⁽³⁾ Id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità (ĠU L 169, 10.7.2000, p. 1).

⁽⁴⁾ Ir-Regolament ta' Implimentazzjoni tal-Kummissjoni (UE) 2019/2072 tat-28 ta' Novembru 2019 li jistabbilixxi l-kundizzjonijiet uniformi għall-implimentazzjoni tar-Regolament (UE) 2016/2031 tal-Parlament Ewropew u tal-Kunsill rigward il-miżuri protettivi kontra l-pesti tal-pjanti, u li jhassar ir-Regolament tal-Kummissjoni (KE) Nru 690/2008 u jemenda r-Regolament ta' Implimentazzjoni tal-Kummissjoni (UE) 2018/2019 (ĠU L 319, 10.12.2019, p. 1).

- (6) Jenhtieg li dik id-deroga tkun soġġetta għall-istess rekwiżiti stabbiliti fid-Deċiżjoni 2002/499/KE. Jenhtieg li daww ir-rekwiżiti japplikaw mingħajr preġudizzju għall-punt 30 tal-Anness VII tar-Regolament ta' Implimentazzjoni (UE) 2019/2072 dwar l-introduzzjoni fit-territorju tal-Unjoni ta' pjanti mċekkna b'mod naturali jew artifiċjali għajr iż-żrieragħ.
- (7) Fl-istess hin, jenhtieg li l-lista tal-pesti ta' thassib tiġi aġġornata b'rabta mal-lista korrispondenti tad-Deċiżjoni 2002/499/KE biex tirrifletti l-informazzjoni xjentifika ġdida riċenti.
- (8) Diversi pesti li jospitaw il-pjanti speċifikati, u b'mod partikolari l-pesti *Coleosporium paederiae* Dietel ex Hirats. f., *Crisicoccus pini* (Kuwana), *Dendrolimus spectabilis* (Butler), *Dendrolimus superans* Butler, u *Thecodiplosis japonensis* Uchida & Inouye għadhom mhumiex elenkati bhala pesti ta' kwarantina fl-Unjoni għaliex għadu ma ġiex ivvalutat ir-riskju fitosanitarju li joħolqu. Għaldaqstant, billi dan ir-Regolament jindirizza riskju fitosanitarju partikolari li għadu ma ġiex ivvalutat bis-shiħ, ir-rekwiżiti li jipprevedi jridu jkunu temporanji, skont l-Artikolu 7 tar-Regolament ta' Implimentazzjoni tal-Kummissjoni (UE) 2019/2072.
- (9) Il-mizuri previsti f'dan ir-Regolament huma konformi mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DAN IR-REGOLAMENT:

Artikolu 1

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "pjanti speċifikati" tfisser pjanti għat-thawwil li joriġinaw mir-Repubblika tal-Korea, imċekkna b'mod naturali jew artifiċjali, tal-ispeċijiet li ġejjin:
 - (a) *Chamaecyparis* sp. Spach,
 - (b) *Juniperus* sp. L.,
 - (c) *Pinus parviflora* Sieb. & Zucc. (*Pinus pentaphylla* Mayr),
 - (d) *Pinus parviflora* Sieb. & Zucc., imlaqqma fuq is-salvaġġ ta' speċi oħra ta' *Pinus* li toriġina mir-Repubblika tal-Korea.
- (2) "pest ta' thassib" tfisser:
 - (a) għall-pjanti speċifikati kollha: kwalunkwe pest ta' kwarantina fl-Unjoni, kwalunkwe pest ta' kwarantina f'żoni protetti, jew kwalunkwe pest li jkun soġġett għall-mizuri msemmija fl-Artikolu 30 tar-Regolament (UE) 2016/2031 li mhumiex magħruf li jeżisti fl-Unjoni;
 - (b) għall-pjanti tal-*Pinus parviflora* Sieb. & Zucc. (*Pinus pentaphylla* Mayr), il-pesti msemmija fil-punt (a) u kwalunkwe wiehed mill-pesti li ġejjin:
 - (i) *Coleosporium paederiae* Dietel ex Hirats. f.;
 - (ii) *Crisicoccus pini* (Kuwana);
 - (iii) *Dendrolimus spectabilis* (Butler);
 - (iv) *Dendrolimus superans* Butler;
 - (v) *Thecodiplosis japonensis* Uchida & Inouye.

*Artikolu 2***Deroga mill-projbizzjoni tal-introduzzjoni tal-pjanti speċifikati fit-territorju tal-Unjoni**

1. B'deroga mill-punt 1 tal-Anness VI tar-Regolament ta' Implimentazzjoni (UE) 2019/2072, l-introduzzjoni fit-territorju tal-pjanti speċifikati għandha tkun permessa soġġett għall-konformità mar-rekwiżiti stabbiliti fl-Anness ta' dan ir-Regolament.
2. Il-paragrafu 1 għandu japplika għall-pjanti speċifikati introdotti fit-territorju tal-Unjoni fiż-żminijiet li ġejjin:
 - (a) għall-*Chamaecyparis*: mill-1 ta' Lulju 2023 sal-31 ta' Diċembru 2028;
 - (b) għall-*Juniperus*: mill-1 ta' Novembru sal-31 ta' Marzu ta' kull sena sal-31 ta' Diċembru 2028;
 - (c) għall-*Pinus parviflora* Sieb. & Zucc. (*Pinus pentaphylla* Mayr) u *Pinus parviflora* Sieb. & Zucc., imlaqqma fuq is-salvaġġ ta' speċi oħra ta' *Pinus* li toriġina mir-Repubblika tal-Korea: mill-1 ta' Lulju 2023 sal-31 ta' Diċembru 2028.

*Artikolu 3***Konferma tal-preżenza ta' pest ta' thassib waqt jew wara l-perjodu ta' detenzjoni ta' wara d-dhul**

L-Istati Membri għandhom jinnotifikaw lill-Kummissjoni u lill-Istati Membri l-oħra dwar kull pest ta' thassib li l-preżenza tiegħu tkun giet ikkonfermata waqt il-perjodu ta' detenzjoni ta' wara d-dhul imsemmi fil-punt 9 tal-Anness, jew warajh.

F'dan il-każ, kull pjanta speċifikata li toriġina mill-mixtla minn fejn tkun oriġinat il-pjanta speċifikata infettata/infestata ma għandhiex tingħata permess tiġi introdotta fit-territorju tal-Unjoni qabel ma tiġġedded ir-registrazzjoni tal-mixtla msemmija fil-punt 11 tal-Anness.

*Artikolu 4***Dhul fis-sehħ u perjodu ta' applikazzjoni**

Dan ir-Regolament għandu jidhol fis-sehħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika sal-31 ta' Diċembru 2028.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Ġunju 2023.

Għall-Kummissjoni

Il-President

Ursula VON DER LEYEN

ANNEX

Rekwiziti għall-introduzzjoni fl-unjoni tal-pjanti speċifikati kif imsemmija fl-Artikolu 2

1. Jekk il-pjanti speċifikati jkunu *Pinus parviflora* Sieb. u Zucc. imlaqqma fuq is-salvaġġ ta' speċi oħra ta' *Pinus*, is-salvaġġ ma għandux ikollu rimjiet.
2. It-total tal-pjanti speċifikati importati ma għandux jaqbeż il-kwantitajiet determinati għal kull sena u notifikati lill-Kummissjoni u lill-Istati Membri l-oħra mill-Istat Membru importatur, filwaqt li jitqiesu l-faċilitajiet ta' konfinament jew l-istazzjonijiet ta' kwarantana disponibbli.
3. Qabel l-esportazzjoni lejn l-Unjoni, il-pjanti speċifikati għandhom ikunu tkabbru, iżammju jew ġew ikkultivati għal mill-inqas sentejn konsekuttivi fi mxietel awtorizzati, li huma soġġetti għal reġim tal-kontroll mill-Organizzazzjoni Nazzjonali għall-Protezzjoni tal-Pjanti ("NPPO") tar-Repubblika tal-Korea u awtorizzati speċifikament biex jiġu esportati lejn l-Unjoni. Il-listi annwali tal-imxietel awtorizzati uffiċjalment għandhom jintbagħtu lill-Kummissjoni sat-30 ta' Settembru ta' kull sena. Dawk il-listi għandhom jinkludu l-ġhadd ta' pjanti li jitkabbru f'kull mixtla li jkunu tqiesu xierqa biex jiġu introdotti fit-territorju tal-Unjoni.
4. Fil-każ tal-pjanti tal-*Juniperus*, il-pjanti tal-ġeneri *Chaenomeles* Lindl., *Crataegus* L., *Cydonia* Mill., *Juniperus* L., *Malus* Mill., *Photinia* Ldl. u *Pyrus* L., li jkunu tkabbru fl-ahħar sentejn qabel l-importazzjoni fl-imxietel awtorizzati msemmija fil-punt 3, u fl-inħawi qrib tagħhom, għandhom ikunu ġew spezzjonati uffiċjalment mill-inqas sitt darbiet fis-sena b'intervalli xierqa għall-preżenza tal-pesti ta' thassib għall-pjanti rispettivi. Fil-każ tal-pjanti tal-*Chamaecyparis* u tal-*Pinus*, il-pjanti tal-ġeneru *Chamaecyparis* Spach u tal-ġeneru *Pinus* L. li jkunu tkabbru f'dawn l-imxietel tal-pjanti m'cekkna b'mod naturali jew artifiċjali, jew fil-qrib tagħhom, għandhom ikunu ġew spezzjonati uffiċjalment għall-inqas sitt darbiet fis-sena b'intervalli xierqa għall-preżenza tal-pesti ta' thassib rispettivi.
5. F'dawk l-ispezzjonijiet, il-pjanti speċifikati għandhom ikunu nstabu hielsa mill-pesti ta' thassib.

Il-pjanti infestati għandhom jitnehhew mill-NPPO, jew mill-korpi nazzjonali kompetenti jew mill-operaturi professjonali bis-supervizjoni uffiċjali tal-NPPO. Il-pjanti speċifikati li jifdal għandhom jiġu ttrattati b'mod effettiv u jinżammju għal perjodu xieraq u jiġu spezzjonati biex ikun żgurat li jkunu hielsa minn dawk il-pesti.

Kull sejba tal-pesti ta' thassib waqt l-ispezzjonijiet li jsiru skont il-punt 4 għandha tiġi rreġistrata uffiċjalment, u r-registru għandu jintbagħat lill-Kummissjoni, jekk titolbu.

Kull sejba ta' xi wiehed mill-pesti ta' thassib għandha tiskwalifika lill-mixtla mil-lista tal-imxietel awtorizzati. L-NPPO tar-Repubblika tal-Korea għandha minnufih tinforma lill-Kummissjoni dwarha, u thassar il-mixtla mil-lista tal-imxietel awtorizzati, kif imsemmi fil-punt 3. L-NPPO ma tkunx tista' ggedded ir-registrazzjoni ta' dik il-mixtla qabel is-sena suċċessiva.

6. Il-pjanti speċifikati maħsuba għall-esportazzjoni lejn l-Unjoni, għandhom, tul il-perjodu ta' sentejn konsekuttivi msemmi fil-punt 3:
 - (a) jithawlu fi qsari li jitqieghdu fuq xkafef għoljin mill-inqas 50 cm mill-art jew fuq paviment tal-konkrit impenetrabbli għan-nematodi, li jinżamm tajjeb u hieles mir-radam;
 - (b) waqt l-ispezzjonijiet imsemmija fil-punt 4, jinstabu hielsa mill-pesti ta' thassib;
 - (c) jintgħarfu permezz ta' marka jew ta' kodiċi ta' traċċabbiltà esklussiva għal kull pjanta individwali, u notifikata lill-NPPO, dan jippermetti l-identifikazzjoni tal-mixtla awtorizzata uffiċjalment u tas-sena tat-thawwil fil-qsari; u
 - (d) jekk ikunu tal-ġeneru *Pinus* L. u fil-każ ta' tlaqqim fuq is-salvaġġ ta' speċi oħra ta' *Pinus*, għajr tal-*Pinus parviflora* Sieb. & Zucc. is-salvaġġ għandu jkun idderivat minn sorsi approvati uffiċjalment bhala materjal f'saħħtu;

7. Il-pjanti speċifikati għandhom ikunu traċċabbli mill-hin li jinħarġu mill-mixtla sal-hin tat-tagħbija għall-esportazzjoni, billi jiġu ssiġillati l-vetturi tat-trasport inkella b'alterantivi xierqa.
8. Il-pjanti speċifikati u l-materjal għat-*tkabbir* li jkun imwahaħħal magħhom jew li jkunu *tkabbri* fih ("il-materjal") għandhom ikunu akkumpanjati minn ċertifikat fitosanitarju, maħruġ mill-NPPO, li jiċċertifika l-konformità mar-rekwiżiti speċifikati fil-punti 1 sa 7 ta' dan ir-Regolament, u fil-punt 30 tal-Anness VII tar-Regolament (UE) 2019/2072.
Iċ-ċertifikat għandu juri:
 - (a) l-isem jew l-ismijiet tal-mixtla jew tal-imxietel irreġistrati uffiċjalment;
 - (b) il-marki jew il-kodiċijiet tat-traċċabbiltà msemmija fil-punt 6(c), safejn dawn jgħinu fl-identifikazzjoni tal-mixtla awtorizzata u s-sena tat-thawwil fil-qsari;
 - (c) id-dettalji dwar l-aħħar trattamenti li jkun ingħata qabel ma ntbagħtu;
 - (d) taħt "Dikjarazzjoni Addizzjonali", id-dikjarazzjoni "Din il-kunsinna tissodisfa l-kundizzjonijiet stabbiliti fir-Regolament (UE) 2023/1310".
9. Qabel ma jiġu rilaxxati, il-pjanti speċifikati għandhom ikunu ssoġġettati għal detenzjoni uffiċjali ta' wara d-dhul f'faċilità ta' konfinament jew fi stazzjon ta' kwarantina għal perjodu ta' mill-inqas 3 xhur ta' *tkabbir* attiv.
fil-każ tal-pjanti *Juniperus*, il-perjodu ta' detenzjoni għandu jkun mill-1 ta' April sat-30 ta' Ġunju.
Tul dan il-perjodu ta' detenzjoni u anki warajh, il-materjal għandu jinstab hieles minn kull pest ta' tħassib. L-awtorità kompetenti jew l-operaturi professjonali għandhom jagħtu attenzjoni partikolari li jiġu ppreservati l-marka jew il-kodiċi tat-traċċabbiltà, imsemmija fil-punt 6(c), ta' kull pjanta.
10. Kull lott li jkun fih materjal li ma jkunx instab hieles mill-pesti ta' tħassib tul il-perjodu ta' detenzjoni wara d-dhul, imsemmi fil-punt 9, għandu jinqered minnufih mill-awtorità kompetenti jew mill-operatur professjonali bis-supervizjoni uffiċjali tal-awtorità kompetenti.
11. F'dan il-każ, l-NPPO għandha tħassar il-mixtla rilevanti fir-Repubblika tal-Korea mil-lista tal-imxietel awtorizzati msemmija fil-punt 3.

L-NPPO ma tkunx tista' ggedded ir-reġistrazzjoni ta' dik il-mixtla qabel is-sena suċċessiva.
